

2026-njy ýyl bilim we ykdysadyýet ugurlarynda täze çemeleşmeleriň we durnukly ösüşe gönükdirilen strategiýalaryň durmuşa geçirilýän döwri hökmünde häsiýetlendirilýär. Häzirki döwrüň şertlerinde bilimli, hünär taýdan taýýarlykly we döwrebap başarnyklary bolan işgärler milli ykdysadyýetiň esasy hereketlendiriji güýji bolup durýar.

Bilim ulgamynyň kämilleşdirilmegi ykdysady ösüşiniň möhüm şertleriniň biridir. 2026-njy ýylda bilim edaralarynda nazary bilim bilen birlikde, amaly başarnyklary ösdürmäge aýratyn üns berilýär. Hünär bilimi, tehniki taýýarlyk we daşary ýurt dillerini özleşdirmek ýaşlaryň zähmet bazarynda bäsdeşlige ukyply bolmagyny üpjün edýär.

Sanly ykdysadyýetiň ösmegi bilen, täze hünärlere bolan isleg artýar. Programmirleme, maglumat tehnologiýalary, hyzmatlar ulgamy hem-de telekeçilik ugry 2026-njy ýylda ykdysady ösüşiniň ileri tutulýan ugurlarynyň hatarynda görkezilýär. Bu bolsa ýaşlaryň öz-özünü ösdürmegine we zähmet bazarynyň talaplaryna uýgunlaşmagyna giň mümkinçilikleri açýar.

Eziz WELMEDOW

**Daşoguz agrosenagat orta hünär okuw
mekdebiniň mugallymy**